

डॉ० राम मनोहर लोहिया राजकीय महाविद्यालय, आँवला, बरेली।

रोवर्स/रेंजर्स ग्रुप

## अपील

सम्मानित अभिभावकगण, प्रिय छात्र/छात्राओं, आप सभी अवगत हैं कि वर्तमान समय में सम्पूर्ण विश्व कोरोना वायरस से ग्रस्त है। हमारे देश में भी यह महामारी तेजी से फैल रहा है। केन्द्र एवं राज्य सरकार इस महामारी के प्रसार को रोकने के लिए निरन्तर प्रयासरत है, परन्तु कोई भी सरकारी प्रयास बिना सामूहिक सहयोग के सफल नहीं हो सकता। इसी को दृष्टि में रखते हुए हमारे माननीय प्रधानमंत्री श्री नरेन्द्र मोदी जी ने पूरे भारत में 14 अप्रैल तक 21 दिनों के लॉकडाउन की घोषणा की है और हम सभी सजग नागरिकों का यह दायित्व है कि हम इसका धैर्य व ईमानदारी से पालन कर खुद को सुरक्षित रखें और दूसरों को सुरक्षित रखने में मदद करें। कोरोना संक्रमण से बचाव हेतु सामाजिक दूरी (Social Distancing) के नियम का पालन करें। खांसते और छींकते समय अपने मुँह को ढककर रखें। अपने हाथों को बार-बार साबुन या हैण्डवाश से अच्छी तरह से धोयें तथा हाथों को चहरे पर ले जाने से बचें। बहुत आवश्यक होने पर ही मुँह ढककर (मास्क लगाकर या रूमाल बाँधकर) घर से बाहर निकलें। संकट की इस घड़ी में अफवाहों से बचें एवं अफवाहों को फैलाने से रोकें। यथासंभव अपने आस-पास के ऐसे लोगों की मदद करें, जिनके पास भोजन सामग्री न हो तथा इस महामारी में कार्यरत कर्मचारियों एवं अधिकारियों के उत्तम स्वास्थ्य की प्रार्थना करें। हमारे एवं आपके सहयोग के बिना इस संक्रमण के प्रसार को रोकना संभव नहीं होगा। हमें पूर्ण विश्वास है कि हमारे सामूहिक प्रयास से ही हम इस महामारी पर विजय पा सकते हैं।

सहयोग के लिए अभार

आपका शुभचिन्तक

प्राचार्य, रोवर्स/रेंजर्स ग्रुप

एवं समस्त महाविद्यालय परिवार

डॉ० राम मनोहर लोहिया राजकीय महाविद्यालय,  
आँवला, बरेली।